

Biblia alang sa Kabataan
motanyag

Gipahunong ni
Jesus ang
Mabagyo nga
Dagat



Gisulat ni: Edward Hughes

Gihulagway ni: Janie Forest
Alastair Paterson

Gipahaom ni: Ruth Klassen

Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2023 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.





Si Jesus ug ang Iyang mga tinun-an diha sa usa ka sakayan sa dihang mitungha ang usa ka dakong unos. Kini gibunalan sa Dagat sa Galilea sa kasuko. Kini nga matang sa bagyo mahimong hinungdan sa pagkalunod sa barko ug pagkalumos.



Ang unos nakapahadlok sa mga disipulo. Gitabonan sa mga balod ang sakayan, nga nagpuno niini sa tubig. Apan si Jesus nahinanok pag-ayo sa unlan, nga




nakatulog sa unos. Gipukaw sa mga tinun-an si Jesus, nga nanagsinggit, "Magtutudlo, Magtutudlo, kita mamatay!"




"Nganong nalisang man kamo, o kamo nga gamay ug pagtuo?" Gipangutana ni Jesus ang Iyang mga disipulo. Unya si Jesus mimando sa hangin sa paghunong sa paghuros ... Ug ... Gisugo ni Jesus ang mga balod sa paghigda ug paghilom ...




UG ANG HANGIN MIKALMA ... ANG DAGAT
NAHIMONG MALINAWON GIHAPON. Ug ang
mga tinon-an nahibulong, nga nagaingon, "Kinsa ba
kini, nga bisan pa ang mga hangin ug ang dagat
magsunod kaniya!"




Paglabay sa pipila ka panahon, si Jesus adunay laing nabusyhan nga adlaw. Kapin sa 5000 ka mga tawo ang misunod Kaniya ngadto sa usa ka awaaw nga dapit. Pinaagi sa gahom sa Dios, gipakaon ni Jesus ang tibuok panon paagi lamang sa paniudto sang isa ka bata. Karon gabii na. Gipalakaw ni Jesus ang tanan.



Bisan ang mga disipulo kinahanglang mobiya.
Gipasakay sila ni Jesus sa sakayan ug gipauna
siya sa pagtabok sa Lanaw sa Galilea.





Sa dihang
gipapauli na niya
ang tanan, si
Jesus mitungas
nga nag-inusara
sa bukid aron
mag-ampo. Ug
sa miabut ang
kagabhiunan,
nag-inusara siya
didto.





Didto sa lanaw, ang mga tinun-an naabtan sa unos.

Ang unos nagpahunong kanila sa pagtabok sa tubig, bisan pag nagbugsay sila sulod sa daghang oras.

Ang mga disipulo wala mahibalo niini, apan sila nasurpresa ug dako!





Sa taliwala sa oras sa
alas tres ug ala sais sa
buntag, sa tunga-tunga
sa dagat gikusokuso
kini sa hangin, ang
mga tinun-an nakakita
ug butang nga
nakapahadlok kanila.
"Usa kini ka multo!"
naghilak sila. Apan
kadto mao si Jesus,
ang ilang Ginoo ug
Magtutudlo, nga
miduol kanila, nga
**NAGLAKAW
SA TUBIG.**



"Pagmalipayon!"
Gitawag sila ni Jesus.
"Ako kini; ayaw kamo
kahadlok." Si Pedro
mitubag, "Ginoo, kon
ikaw man kana, sugoa
ako sa pag-anha kanimo
sa ibabaw sa tubig."
Busa si Jesus miingon,
"Umari ka." Maisogon,
si Pedro mikawas sa
sakayan ngadto sa
tubig, ug milakaw
paingon kang Jesus.






Apan sa pagkakita niya sa hangin nga nagtuyok-tuyok, si Pedro nahadlok ug misugod sa pagkaunlod. Siya misinggit, "Ginoo, luwasa ako!"



Diha-diha dayon, gituy-od ni Jesus ang Iyang kamot ug gidakop si Pedro. "O kamo nga gamay ug pagtuo, nganong nagduhaduha ka?" Nangutana siya. Ug sa misakay na si Pedro ug ang Ginoong Jesus sa sakayan, ang hangin mihunong.



Unya ang mga didto
sa sakayan miduol ug
misimba kang Jesus,
nga nagaingon, "Sa
pagkatinuod ikaw mao
ang Anak sa Dios."



Gipahunong ni Jesus ang Mabagyo nga Dagat

Estorya gikan sa Pulong sa Dios, ang Biblia,

makita sa

Mateo 8, 14; Marcos 4; Lucas 8

"Ang pag-abot sa Imong mga Pulong
nagahatag og kahayag." Salmo 119:130





Ang Kataposan



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

